



**KUNSILL
TAL-UNJONI EWROPEA**

**Brussell, 29 ta' Ottubru 2013
(OR. en)**

15432/13

AGRILEG 144

NOTA TA' TRASMISSJONI

minn:	Kummissjoni Ewropea
data meta waslet:	25 ta' Ottubru 2013
lil:	Segretarjat Ġenerali tal-Kunsill
Nru dok. Cion:	D029075/02
Suġġett:	REGOLAMENT TAL-KUMMISSJONI (UE) Nru .../... ta' XXX li jemenda l-Annessi II u III tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għal dimetomorf, indossakarb, u piraklostrobina f'ċerti prodotti jew fuqhom

Id-delegazzjonijiet għandhom isibu meħmuż id-dokument D029075/02.

Mehmuż: D029075/02



IL-KUMMISSJONI
EWROPEA

Brussell, **XXX**
SANCO/11864/2013
(POOL/E3/2013/11864/11864-EN.doc)
D029075/02
[...] (2013) **XXX** draft

REGOLAMENT TAL-KUMMISSJONI (UE) Nru .../...

ta' **XXX**

li jemenda l-Annessi II u III tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għal dimetomorf, indossakarb, u piraklostrobina f'ċerti prodotti jew fuqhom

(Test b'rilevanza għaż-ŻEE)

REGOLAMENT TAL-KUMMISSJONI (UE) Nru .../...

ta' XXX

li jemenda l-Annessi II u III tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għal dimetomorf, indossakarb, u piraklostrobina f'ċerti prodotti jew fuqhom

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pesticidi fi jew fuq ikel u għalf li jorigina minn pjanti u annimali u jemenda d-Direttiva tal-Kunsill 91/414/KEE¹, u b'mod partikolari l-Artikolu 14(1)(a) tiegħu,

Billi:

- (1) Għal dimetomorf, indossakarb, u piraklostrobina, il-livelli massimi ta' residwi (MRLs) ġew stipulati fl-Anness II tar-Regolament (KE) Nru 396/2005.
- (2) Fil-kuntest ta' proċedura għall-awtorizzazzjoni tal-użu ta' prodott għall-ħarsien tal-pjanti li jkun fih is-sustanza attiva dimetomorf fuq iż-żerriegħa tal-ħwawar (għajr innoċemuskata) u fuq il-frott tal-karwija, tressqet applikazzjoni skont l-Artikolu 6(1) tar-Regolament (KE) Nru 396/2005 biex jiġu emendati l-MRLs eżistenti.
- (3) Rigward l-indossakarb, saret applikazzjoni bħal din għall-krexxuni, għall-krexxuni tal-art, għall-mustarda ħamra, għall-ħass u pjanti oħra tal-insalata, għall-burdlieq, għall-weraq tal-pitravi u (weraq) oħrajn tal-spinaċi u simili. Fir-rigward tal-piraklostrobina, tali applikazzjoni saret għall-artiċokks.
- (4) Skont l-Artikolu 8 tar-Regolament (KE) Nru 396/2005, dawn l-applikazzjonijiet ġew evalwati mill-Istati Membri konċernati u r-rapporti ta' evalwazzjoni ngħaddew lill-Kummissjoni.
- (5) L-Awtorità Ewropea dwar is-Sikurezza tal-Ikel, minn hawn 'il quddiem "l-Awtorità", ivvalutat l-applikazzjonijiet u r-rapporti ta' evalwazzjoni, u eżaminat b'mod partikolari r-riskji għall-konsumaturi u, fejn rilevanti, għall-annimali u tat opinjonijiet motivati

¹ ĠU L 70, 16.3.2005, p. 1.

dwar l-MRLs proposti². Din għaddiet dawn l-opinjoni lill-Kummissjoni u lill-Istati Membri u għamlithom disponibbli għall-pubbliku.

- (6) Għall-applikazzjonijiet kollha, l-Awtorità kkonkludiet li r-rekwiziti kollha fir-rigward tad-dejta ġew issodisfati u li, fuq il-bażi ta' valutazzjoni tal-esponiment tal-konsumatur li saret għal 27 grupp speċifiku Ewropew tal-konsumaturi, il-modifiki għall-MRLs mitluba mill-applikanti kienu aċċettabbli mil-lat tas-sikurezza tal-konsumatur. L-Awtorità qieset l-aktar tagħrif riċenti dwar il-karatteristiċi tossikoloġiċi tas-sustanzi. La l-esponiment tul il-ħajja għal dawn is-sustanzi permezz tal-konsum tal-prodotti kollha tal-ikel li jista' jkun fihom dawn is-sustanzi, u lanqas l-esponiment għal perjodu qasir minħabba konsum għoli tal-għelejjel u l-prodotti rilevanti ma wrew li kien hemm riskju li jinqabeż il-konsum aċċettabbli ta' kuljum (acceptable daily intake - ADI) jew id-doża ta' referenza akuta (acute reference dose - ARfD).
- (7) Abbażi tal-opinjoni motivati tal-Awtorità u b'kunsiderazzjoni tal-fatturi rilevanti għas-sugġett li qiegħed jiġi kkunsidrat, il-modifiki xierqa fl-MRLs jissodisfaw ir-rekwiziti rilevanti tal-Artikolu 14(2) tar-Regolament (KE) Nru 396/2005.
- (8) Fir-rigward tad-dimethomorf, tal-indossakarb u tal-piraklostrobina, ġew stabbiliti MRLs għal bosta prodotti bir-Regolament tal-Kummissjoni (UE) Nru 668/2013 tat-12 ta' Lulju 2013³. Peress li dak ir-Regolament japplika mit-2 ta' Frar 2014, huwa xieraq li l-MRLs stipulati f'dan ir-Regolament, japplikaw mill-istess data.
- (9) Ir-Regolament (KE) Nru 396/2005 għandu għalhekk jiġi emendat skont dan.
- (10) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 396/2005 huwa emendat skont l-Anness ta' dan ir-Regolament.

Artikolu 2

Dan ir-Regolament jidhol fis-seħh fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

² Ir-rapporti xjentifiċi tal-EFSA disponibbli onlajn: <http://www.efsa.europa.eu>:
Reasoned opinion on the modification of the existing MRLs for propamocarb in radishes and kale. EFSA Journal 2013;11(2):3126 [27 pp.]. doi:10.2903/j.efsa.2013.3126.

Reasoned opinion on the modification of the existing MRLs for indoxacarb in various salad plants and in spinach-like plants. EFSA Journal 2013;11(5):3247 [31 pp.]. doi:10.2903/j.efsa.2013.3247.

Reasoned opinion on the modification of the existing MRLs for pyraclostrobin in cucumbers and Jerusalem artichokes. EFSA Journal 2013;11(2):3109 [27 pp.]. doi:10.2903/j.efsa.2013.3109.

³ Ir-Regolament tal-Kummissjoni (UE) Nru 668/2013 tat-12 ta' Lulju 2013 li jemenda l-Annessi II u III tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għal 2,4-DB, dimetomorf, indossakarb, u piraklostrobina f'ċerti prodotti jew fuqhom (ĠU L 192, 13.7.2013, p. 39).

Huwa jidhol fis-sehh mit-2 ta' Frar 2014.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kummissjoni
Il-President
José Manuel BARROSO

ANNES

Fl-Anness II tar-Regolament (KE) Nru 396/2005, il-kolonna għal dimetomorf, indossakarb, u piraklostrobina jinbidlu b'dan li ġej:

[Għall-Ġurnal Uffiċjali: dahhal it-tabella Anness II eżistenti].